



தமிழ்நாடு ஆளுநர் ஆர்.என்.ரவி அவர்கள், நேற்று (26.1.2024) சென்னை, காமராசர் சாலையில் நடைபெற்ற குடியரசு நாள் விழாவில், தமிழ்நாடு முதலமைச்சர் மு.க.ஸ்டாலின் அவர்கள் முன்னிலையில் தேசியக் கொடியினை ஏற்றி வைத்து மரியாதை செலுத்தினார். உடன் தலைமைச் செயலாளர் சிவ் தாஸ் மீனா மற்றும் அரசு உயர் அலுவலர்கள் உள்ளனர்.



சென்னை, காமராசர் சாலையில் நேற்று (26.1.2024) நடைபெற்ற குடியரசு நாள் விழாவில், வீரதீரச் செயலுக்கான அண்ணா பதக்கங்கள், கார்த்தியடிகள் காவலர் பதக்கம், கோட்டை அமீர் மத நல்லிணக்கப் பதக்கம், டாக்டர் நாராயணசாமி நாயுடு வேளாண்மை விருது, முதலமைச்சரின் சிறப்பு விருது, சிறந்த காவல் நிலையத்திற்கான முதலமைச்சரின் கோப்பைகள் ஆகிய பதக்கங்களையும், கோப்பைகளையும் பெற்றவர்கள் தமிழ்நாடு முதலமைச்சர் மு.க. ஸ்டாலின் அவர்களுடன் குழு புகைப்படம் எடுத்துக் கொண்டனர். உடன் தலைமைச் செயலாளர் சிவ் தாஸ் மீனா உள்ளனர்.

நாடாளுமன்றத் தேர்தலில் 40க்கு 40 வெற்றி பெற

கலைஞர் சிலை முன்பு உறுதி ஏற்போம்!

காணொலிக் காட்சியில் கலைஞர் சிலையைத் திறந்து வைத்து அமைச்சர் உதயநிதி ஸ்டாலின் உரை!

சென்னை, ஜன. 27-
நாடாளுமன்றத் தேர்தலில் 40
க்கு 40 வெற்றிபெற கலைஞரின்
சிலை முன்பு, உறுதி ஏற்போம்
என்று காணொலிக் காட்சியில்
கலைஞர் சிலையை திறந்துவைத்து,
அமைச்சர் உதயநிதி ஸ்டாலின்
உரையாற்றுகையில் குறிப்பிட்டார்.

முத்தமிழறிஞர் கலைஞரின் நூற்
றாண்டை முன்னிட்டு, திருச்சி தெற்கு
மாவட்டக் கழகம் சார்பாக, டோல்கேட்
பகுதியில் அமைக்கப்பட்டுள்ள முத்தமிழ்
றிஞர் கலைஞர் சிலை திறப்பு விழா
நிகழ்ச்சி நேற்று முன்தினம் (வியாழக்
கிழமை) காலை நடைபெற்றது.

முத்தமிழறிஞர் கலைஞர்
சிலையை இளைஞர் நலம் மற்றும்
விளையாட்டு மேம்பாட்டுத் துறை
அமைச்சர் உதயநிதி ஸ்டாலின்,
சென்னை, பசுமை வழிச்சாலை,
குறிஞ்சி இல்லத்திலிருந்து காணொ
லிக் காட்சி வாயிலாகத் திறந்து வைத்
துப் பேசினார்.

அப்போது அவர் பேசியதாவது:

“இன்றைக்கு திருச்சி தெற்கு
மாவட்டம் சார்பாக, கலைஞரின் நூற்
றாண்டை முன்னிட்டு, கலைஞரின்
திருவுருவச் சிலையைத் திறந்து வைப்
பதில், நான் மிகுந்த மகிழ்ச்சி அடை
கின்றேன். அதற்கு முன்பு கடந்த 21
ஆம் தேதி சேலத்தில் நடைபெற்ற
இளைஞர் அணி மாநில மாநாட்டை
மிகப்பெரிய ஒரு வெற்றிமாநாடாக
மாற்றிக் காட்டிய உங்கள் அத்தனை
பேருக்கும் முதலில் என்னுடைய நன்
றியைத் தெரிவித்துக்கொள்கின்றேன்.

**தலைவருக்கு அண்ணன்,
எங்களுக்கு வழிகாட்டி!**

மாநாட்டை ஒருங்கிணைத்து,
இவ்வளவு சிறப்பான ஒரு வெற்றிமா
நாடாக மாற்றிக் காட்டிய அண்ணன்
நேரு அவர்களுக்கு மீண்டும் என்னு
டைய நன்றியைத் தெரிவித்துக் கொள்
கிறேன். அண்ணன் நேரு அவர்
களை பார்க்கும்போது எனக்கு
வியப்பாக இருக்கிறது. நேற்று என்
னோடு நாடாளுமன்றத் தேர்தல்
ஒருங்கிணைப்புக் குழு கூட்டத்தில்
கிட்டத்தட்ட ஐந்து மணி நேரம் கலந்து
கொண்டார். அந்தக் கூட்டம் இரவு எட்
டரை மணிக்குத்தான் முடிந்தது.

இன்றைக்கு அவர் திருச்சியில்
கலைஞரின் சிலையைத் திறப்பு
நிகழ்ச்சிக்காக அங்கே இருக்கிறார்.
அவருடைய உழைப்பைப் பார்த்து
நான் வியக்கின்றேன். தலைவர்
கலைஞரின் தளபதியாக இருந்து, நம்
முடைய தலைவருக்கு ஓர் அண்ண
னாக இருந்து இன்றைக்கு எங்களுக்
கும் ஒரு வழிகாட்டியாக அவர் இருந்து
கொண்டிருக்கிறார். அவருக்கு
மீண்டும் மீண்டும் என்னுடைய



முத்தமிழறிஞர் கலைஞர் அவர்களின் நூற்றாண்டை முன்னிட்டு திருச்சி தெற்கு மாவட்டக் கழகம் சார்பில் 100 நாட்களுக்கு
100 நிகழ்ச்சிகளென நான் தோறும் மக்கள் பயனடையும் வண்ணம் பல்வேறு நிகழ்ச்சிகளை நடத்தி வருகிறார்கள். 75
நிகழ்ச்சிகள் நிறைவடைந்த நிலையில், 76ஆவது நிகழ்ச்சியாக திருச்சி டோல்கேட் பகுதியில் அமைக்கப்பட்டுள்ள
முத்தமிழறிஞர் கலைஞர் அவர்களின் திருவுருவச்சிலையை மொழிப்போர் தியாகிகள் வீரவணக்க நாளான நேற்று முன்தினம்,
கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் காணொளி காட்சி மூலம் திறந்து வைத்தார்.
இந்நிகழ்ச்சியில் அமைச்சர்கள் கே.என்.நேரு, அன்பில் மகேஸ் பொய்யாமொழி, மேயர் மு.அன்பழகன் மாவட்டச் செயலாளர்
வைரமணி உள்ளிட்ட நிர்வாகிகள் கலந்து கொண்டனர்.

நன்றியை தெரிவித்துக் கொள்கிறேன்.

நூற்றாண்டில் 100 நிகழ்ச்சிகள்!

கலைஞரின் நூற்றாண்டு
விழாவை, திருச்சி தெற்கு மாவட்டக்
கழகத்தில் மிகச் சிறப்பாகக் கொண்ட
டாடி கொண்டு வருகிறீர்கள்.
முத்தமிழறிஞர் கலைஞரின் நூற்
றாண்டில் 100 நிகழ்ச்சிகள் நடத்த
வேண்டும் என்று உறுதியேற்ற
மாவட்டம், திருச்சி தெற்கு மாவட்டம்.
அதன்படி இதுவரை 75 நிகழ்ச்சிகளை
நீங்கள் வெற்றிகரமாக நடத்தி முடித்து
76வது நிகழ்ச்சியாக இந்த சிலை
திறப்பு நிகழ்ச்சியை நடத்திக்கொண்டு
இருக்கிறீர்கள்.

முத்தமிழறிஞர் கலைஞரின் நூற்
றாண்டு விழாவை பல மாவட்டங்கள்
சிறப்பாகக் கொண்டாடக் கொண்டிருந்
தாலும் அதில் முதன்மையான மாவட்
டம் எதுவென்றால், திருச்சி தெற்கு
மாவட்டத்தான். இந்த மாவட்டத்தில்
கலைஞரின் நூற்றாண்டை முன்
னிட்டு கழகப் பொதுச் செயலாளர்,
முதன்மைச் செயலாளர் ஆகியோரை
அழைத்துக் கழகக் கொடிகளைப் பல
இடங்களில் ஏற்றியிருக்கிறீர்கள்.

அதுமட்டுமல்ல, திருச்சி தெற்கு
மாவட்டக் கழகத்தின் சார்பாக, தெருமு
னைக் கூட்டங்கள், கருத்தரங்கங்கள்,
நலத்திட்ட உதவிகள், கலைவிழாக்க
ள், கலைஞரின் எழுத்தில் உருவான
நாடகங்களை அரங்கேற்றுவதல்,
விளையாட்டுப் போட்டிகள், கலைஞர்
சிலை திறப்பு விழா, அணிகளுக்கான
ஆலோசனைக் கூட்டங்கள், மருத்துவ

முகாம்கள் போன்ற பல்வேறு நிகழ்ச்
சிகளையும் நடத்தி இருக்கிறீர்கள்.

மற்ற மாவட்டங்களுக்கெல்லாம்
முன்னுதாரணமாக, எடுத்துக்காட்
டாக இந்த நிகழ்ச்சிகளை நடத்தியுள்ள
திருச்சி தெற்கு மாவட்ட கழகச் செயலா
ளர் நண்பர் அன்பில் மகேஷ் பொய்யா
மொழி அவர்களுக்கு என்னுடைய
மனமார்ந்த வாழ்த்துக்களைத் தெரி
வித்துக் கொள்கிறேன்.

‘தீரர்களுடைய கோட்டம்’ திருச்சி!

கலைஞரின் திருவுருவச்
சிலையை திருச்சி தெற்கு மாவட்டத்
தில் உள்ள திருச்சி கிழக்க, திருவெறும
பூர், மணப்பாறை என மூன்று சட்ட
மன்ற தொகுதிகளிலும் திறக்க
இருப்பதாக நீங்கள் சொல்லி இருக்க
றீர்கள். கழகம் சார்பில் மட்டுமல்ல
தான் பொறுப்பு வகிக்கின்ற பள்ளிக்கல்
வித் துறை சார்பிலும் கலைஞர் நூற்
றாண்டை முன்னிட்டு கலைஞர் நூற்
றாண்டு நூலகத்தை மதுரையில்
திறக்க, நம்முடைய அமைச்சர் அன்
பில் மகேஷ் பொய்யாமொழி அவர்கள்
கடுமையாக உழைத்தார்கள்.

கழகத் தலைவர் தமிழ்நாடு முதல
மைச்சர் அவர்களின் திருநகரங்களால்
முத்தமிழறிஞர் கலைஞரின் திருவுரு
வச்சிலை இன்றைக்குத் திறந்திருக்க
வேண்டும். எதிர்பாராத சூழலால்
தலைவர் அவர்களால் இந்த நிகழ்வில்
கலந்துகொள்ள முடியவில்லை.
எனவே, தலைவர் அவர்களின்
ஆணையை ஏற்று கலைஞரின்
சிலையைத் திறக்கின்ற வாய்ப்பை

நான் பெற்றுள்ளேன்.

நமக்கெல்லாம் வழிகாட்டியாக
கலைஞரின் சிலையை, ‘தீரர்களு
டைய கோட்டம்’ என அவரால் புகழ்
பட்ட திருச்சியில் திறந்து வைப்பது
எனக்கு மிகப் பெரிய பெருமை. நம்மு
டைய முத்தமிழறிஞர் கலைஞர் அவர்
களை அரசியலுக்கு அழைத்து வந்தது
திருவாறூர் என்றாலும், அவரை

முதன்முதலாக சட்டமன்றத்
திற்கு அனுப்பி வைத்தது
இந்தத் திருச்சி மாவட்டம்
தான்.

முதன்முறை சட்டமன்றம்!
அன்றைக்கு ஒருங்கி
ணைந்த திருச்சி மாவட்டத்
திலிருந்த குளித்தலை
தொகுதியிலிருந்துதான்
கலைஞர் அவர்கள் முதன்
முறையாக சட்டமன்றத்திற்கு
ன் சென்றார்கள். அதன்
பிறகு, நின்ற அனைத்து
தேர்தல்களிலும் தொடர்ந்து
வெற்றியும் பெற்றார்கள்.

நம்முடைய கலைஞர் அவர்களின்
மக்கள் பணிக்குத் தொடக்கமாக இருந்
தது, இந்த திருச்சி மாவட்டத்தான்.
கலைஞருடைய மனதுக்கு மிகவும்
பிடித்தமான ஊராக இருந்ததும் திருச்சி
மாவட்டத்தான்.

திருச்சி மாவட்டத்திலுள்ள கல்லக்
குடியில் கலைஞர் அவர்கள் தலை
மையேற்று நடத்திய போராட்டம் கழக
வரலாற்றில் மட்டுமல்ல, தமிழ்நாட்டு
வரலாற்றிலேயே மிக முக்கியமான

ஒரு போராட்டம். திராவிட இயக்க வர
லாற்றில் இப்படிப் பல வகையிலும்
சிறப்பு பெற்ற திருச்சி மாவட்டத்தில்
தான், இன்றைக்கு கலைஞர் அவர்க
ளுக்கு நீங்கள் சிலையைத் திறந்துக்
திறந்திருக்கிறீர்கள்.

**மொழிப்போர் தியாகி
கீழ்ப்பழுவூர் சின்னச்சாமி**

தமிழ்நாட்டிற்கே திருச்சிதான்
மையம் என்று சொல்வார்கள். அந்தத்
திருச்சியின் மையமான இடத்தில் இந்
தச் சிலை இன்றைக்குத் திறந்து வைக்
கப்பட்டிருக்கிறது. மொழிப்போர்
தியாகி கீழ்ப்பழுவூர் சின்னச்சாமி
அவர்கள் இந்தத் திருச்சியில் உள்ள
ரயில் நிலையத்திற்கு முன்புதான் தீக்
குளித்து இறந்தார்கள். அவர் உயிரி
ழந்த நாளான ஜனவரி 25ஆம் தேதி
இன்று நம்முடைய தமிழ்நாடு முழுவ
தும் இன்றைக்கு மொழிப்போர் தியா
கிகள் வீரவணக்க நாள் பொதுக்கூட்
டத்தை நடத்த இருக்கின்றோம்.

எந்தத் தமிழ் மொழியைக் காப்
பாற்ற வேண்டும் என்று அன்று
மொழிப்போர் தியாகிகள் தங்கள் உயி
ரையே கொடுத்தார்களோ, அந்தத்
தமிழ் மொழியைத்தான் தன்னுடைய
பிலிருந்து காப்பாற்றினார் நம்முடைய
முத்தமிழறிஞர் கலைஞர் அவர்கள்.
நம் தமிழ் மொழிக்கு செம்மொழி
என்ற உயரிய அந்தஸ்தையும் பெற்று
கொடுத்தவர்தான் நம்முடைய முத்த
மிழறிஞர் கலைஞர் அவர்கள். என
வேதான் தலைவர் கலைஞர் அவர்க

லில் 40 க்கு 40 இடங்களிலும் நம்மு
டைய இந்தியா கூட்டணித் தேர்தலில்
வெற்றிபெற வேண்டும். அதற்கு, நீங்
கள் ஒவ்வொருவரும் உழைக்க
வேண்டும். இந்த உறுதியை கலைஞ
ரின் சிலை முன்பு, நாம் அனைவரும்
எடுத்துக்கொள்ள வேண்டும்.

நமது உழைப்பினால் பெரும்
வெற்றியை கழகத் தலைவர் அவர்க
ளிடம் நாம் சமர்ப்பிப்போம் என்று
கலைஞரின் சிலையின் முன்பு நாம்
அனைவரும் உறுதி ஏற்போம் என்று
கேட்டுக் கொண்டு சிலை திறப்பு
விழாவை இவ்வளவு சிறப்பாக ஏற்
பாடு செய்த திருச்சி தெற்கு
மாவட்டக் கழகச் செயலா
ளர் அன்பில் மகேஷ் பொய்
யாமொழி அவர்களுக்கும்,
நேரு அண்ணன் அவர்க
ளுக்கும் அனைத்து நிர்வா
கிக் களுக்கும் நன்றி கூறி
விடைபெறுகிறேன். நன்றி,
வணக்கம்!”

இவ்வாறு அமைச்சர்
உதயநிதி ஸ்டாலின் உரை
யாற்றினார்.

கழகத்தின் முதன்மைச்
செயலாளர், அமைச்சர்
கே.என்.நேரு முன்னிலை

யிலும் திருச்சி தெற்கு மாவட்டக் கழகச்
செயலாளர் - அமைச்சர் அன்பில்
மகேஷ் பொய்யாமொழி தலைமையி
லும் நடைபெற்ற இந்த நிகழ்ச்சியில்
மாநகரக் கழகச் செயலாளர்கள் மதி
வாணன், அன்பழகன், சட்டமன்ற
உறுப்பினர்கள் இனிகோ இருதய
ராஜ், அப்துல் சமது, மாவட்டக் கழகச்
செயலாளர் வைரமணி, கலிகுர்
சல்மா உள்பட பலர் இந்த நிகழ்ச்சியில்
கலந்துகொண்டனர்.

எனக்கு இந்த வீரவணக்க நாளில் நாம்
சிலை திறந்திருக்கிறோம் என்றால்,
அது நம் அத்தனை பேருக்கும் பெரு
மைக்குரிய நிகழ்ச்சி ஆகும்.

**நன்றி உணர்ச்சியின் அடிப்படையில்
திருவுருவச் சிலை!**

நம்முடைய தலைவர்கள் தந்தை
பெரியார், பேரறிஞர் அண்ணா, முத்
தமிழறிஞர் கலைஞர் அவர்களின்
சிலைகளைக் கண்டாலே சிலருக்கு
இப்போதெல்லாம் வயிறு எரிகிறது.